

## महाराष्ट्र शासन

जलसंपदा विभाग,

शासन परिपत्रक क्रमांक.पाखरण-११.०९/प्र.क. १४०/०९/ यांत्रिकी

मंत्रालय विस्तार भवन, मुंबई-३२

दिनांक- १७/३/२०१०

### परिपत्रक

धरण सुरक्षीतता संघटना नाशिक यांच्यामार्फत राज्यातील विविध धरणाची व द्वारांची दरवर्षी तपासणी केली जाते, ह्या संघटनेने पुढील पाच वर्षात राज्यातील सर्व लघुपाटबंधारे प्रकल्पाच्या द्वाराची तपासणी पूर्ण करावी व तपासणी झालेवर तातडीने स्थापत्य मुख्य अभियंता यांना प्राथम्य क्रमांक कळवून दुरुस्तीचे गांभीर्य लक्षात आणून द्यावे.

धरण सुरक्षीतता संघटना नाशिक यांनी दिलेल्या तपासणी अहवालानुसार स्थापत्य विभागाने यांत्रिकी संघटनेच्या सहकार्याने अंदाजपत्रके मंजूर करावी व पुढील दोन वर्षात पहिल्या प्राधान्य क्रमांकातील सर्व द्वारांची दुरुस्ती पूर्ण करणेचे नियोजन करावे. दुरुस्तीचा कार्यक्रम जाहीर करून सर्व संबंधितांना कळवून दुरुस्ती करून घेण्याची जबाबदारी मुख्य अभियंता (स्थापत्य) याची राहिल. यांत्रिकी संघटनेने उभारणी केलेल्या सर्व द्वारांची दुरुस्ती यांत्रिकी संघटने मार्फत करणेत यावी. दुरुस्त झालेली द्वाराची संयुक्त तपासणी स्थापत्य व यांत्रिकी संघटना करतील व दुरुस्त झाल्यानंतर त्या प्रकल्पाचा अहवाल मुख्य अभियंता (स्थापत्य) धरण सुरक्षा संघटना नाशिक यांना पाठविला जाईल.

मु.अ.(स्थापत्य) यांनी त्यांच्या अधिपत्याखालील सर्व लघुपाटबंधारे प्रकल्पाच्या तपासणी, दुरुस्ती व परिचलनाचा अहवाल शासनास दरवर्षी पावसाळ्यापूर्वी सादर करावा.

सदरहू शासन परिपत्रक महाराष्ट्र शासनाच्या संकेत स्थळावर उपलब्ध असून त्याचा संगणक संकेतांक क्र. २०१००३१७१५३०४७००१ असा आहे.



(प्र.म.अबनावे)

शासनाचे उप सचिव

प्रत,

सर्व प्रादेशिक मुख्य अभियंता (स्थापत्य), जलसंपदा विभाग

यांत्रिकी कार्यासन संग्रहार्थ